



भारतीय जनता पार्टी

झारखंड प्रदेश



कार्यालय : डॉ. श्यामा प्रसाद मुखर्जी भवन, एम-7, हरमू हाऊसिंग कॉलोनी, राँची-834002 :: दूरभाष : 0651-2246377 / 99

शिवपूजन पाठक

दिनांक 13.09.2018

मीडिया प्रभारी

9431586012

प्रकाशनार्थ

नेशनल हेराल्ड घोटाला कांग्रेस पार्टी के ताबुत में अंतिम किल साबित होगा। यह बात भाजपा के प्रदेश प्रवक्ता अनिल सिन्हा ने आज प्रदेश कार्यालय में आयोजित एक प्रेसवार्ता को सम्बोधित करते हुए कही। उन्होंने कहा कि कांग्रेस पार्टी घोटालों की जननी है, घोटालों की पोषक है। नेशनल हेराल्ड मामले में इस पार्टी ने एसोसिएट जेनरल लिमिटेड नामक कम्पनी जो नेशनल हेराल्ड सहित दो अन्य समाचार पत्रों नवजीवन (हिन्दी) कॉमी एकता (उर्दू) का प्रकाशन करती थी। 1938 में पं. जवाहर लाल जी द्वारा स्थापित यह कम्पनी को सोनिया गांधी एवं राहुल गांधी ने यूपीए शासनकाल में षडयंत्र के तहत एक नई कम्पनी यंग इंडिया लित्र बनाकर इसे 99 प्रतिशत शेयर खरीदकर परिवार का मालिकाना हक प्राप्त कर लिया। नेशनल हेराल्ड के 90 करोड़ के कर्ज को चुकाने के लिए इन्होंने ऐसा कुकृत्य किया। इससे इनकी मानसिकता साफ उजागर होती है। गांधी परिवार की नजर नेशनल हेराल्ड के खाली जमीन और भवन जो दो हजार करोड़ के उपर की सम्पत्ति है को हड़पने की थी। मनमोहन सिंह की सरकार में इन्होंने पद का दुरुपयोग कर करोड़ों की कर चोरी की।

श्री सिन्हा ने कहा कि इस घृणित कार्य के लिए आपराधिक मुकदमा भी दिल्ली के न्यायालय में दायर हुआ, जिसमें सोनिया गांधी और राहुल गांधी जमानत पर हैं। आय कर विभाग में दोनों माता-पुत्र ने कर के रिसेसमेंट की अपील की। जिसे दिल्ली हाई कोर्ट ने खारिज कर दिया। अब कर चोरी की फाईल पुनः खुल गई है। उन्होंने कहा कि अब मां-बेटे पूरी तरह कर चोरी में घिर चुके हैं। श्री सिन्हा ने कहा कि कांग्रेस पार्टी डुबती जहाज है जिस पर सवार होकर चुनाव की बैतरनी पार करने की मंशा पाले दल भी डूब जायेंगे। श्री सिन्हा ने प्रदेश की जनता से कांग्रेस और उनके सहयोगी दलों से सावधान रहने का आग्रह किया।

आज की प्रेसवार्ता में प्रदेश मीडिया प्रभारी शिवपूजन पाठक एवं सह मीडिया प्रभारी संजय कुमार जयसवाल उपस्थित थे।

शिवपूजन पाठक